

MÜSTƏQİL AUDITORUN HESABATI

(və ya Müəssisənin 2021-ci il fəaliyyətinə dair Auditor Rəyi)

“Kənan İnşaat və Ticarət” MMC -nin Rəhbərliyinə

“Kənan İnşaat və Ticarət” MMC (VÖEN: 9900070881) üzrə 2021-ci hesabat ilü ərzində aparılmış maliyyə - təsərrüfat əməliyyatlarının, onların ilkin sənədlərə əsasən mühasibat uçotunun müvafiq hesab planları üzrə uçota alınmasının, tətbiq edilmiş və ya seçilmiş uçot siyasetinin, həmin il üçün aparılmış və ya qurulmuş mühasibat uçotunun müvafiq hesab planlarının qalıq rəqəmləri üzrə tərtib olunmuş “Mənfəət Vergisinin Bəyənnaməsi”nin, onun Əlavələrinin, eyni zamanda, nəhayət, bütün bunların əsasında konsolidə edilərək (birləşdirilərək) hazırlanmış “Maliyyə vəziyyəti haqqında”, “Mənfəət və ya zərər və digər məcmu gəlir haqqında hesabat”, “Kapitalda dəyişikliklər haqqında”, “Pul vəsaitlərinin hərəkəti haqqında”, “Uçot siyaseti və İzahlı Qeydlər” adlı Maliyyə Hesabatlarının əsaslılığının, qanunililiyinin, Beynəlxalq Standartların tələblərinə uyğunluğunun müəyyən olunması və düzgünlüğünün təsdiq edilməsi məqsədi ilə tərifimizdən, həqiqətən də, həmin audit keçirildi.

“Müvafiq Auditor Rəyinin formalaşdırılması üçün əsaslar”;

Aparılmış müvafiq Auditor araşdırılmaları nəticəsində hesab edirik ki, həmin Rəydə qeyd olunanların əsaslandırılması və mövcud olan vəziyyətə uyğun formalaşdırılması məqsədi ilə Auditorun “Audit Planı” və “Audit Programı” adlı İş sənədlərində göstərilənlər üzrə yerinə yetirilmiş müvafiq Audit prosedurları və toplanılmış müvafiq Auditor sübutları yetərlidir, kifayət qədər münasibdir və həmin hesabat ilinin faktiki maliyyə vəziyyətinə və həmin ilin yekununa dair qeyd olunan göstəricilərə tam uyğundur.

Rəyin əsası kimi qəbul edilməli olan digər bir məsələ isə Beynəlxalq Audit Standartlarının (BAS) tələblərinə uyğun olaraq apardığımız həmin Audit üzrə hüquqi baxımdan daşimalı olduğumuz vəzifə məsuliyyətimizdir. Bu barədə isə həmin Hesabatın “Müvafiq Auditor Rəyinin formalaşdırılması üçün Auditorun məsuliyyəti” bölməsində ətraflı bəhs olunmuşdur.

Həmin Audit, Auditorların Peşə Etikası Məcəlləsinə, eyni zamanda, Beynəlxalq Audit Standartlarına, Milli Qanunvericilik və Normativ - Hüquqi Aktlarına, eyni zamanda, Azərbaycan Respublikası Auditorlar Palatasının müəyyən etdiyi müvafiq tələblərə uyğun olaraq icra edilmişdir.

“Keçirilmiş Auditlə müəyyən olunmuş bəzi məsələlər üzrə qeydlər”;

“Müvafiq Auditor Rəyinin formalaşdırılması üçün əsaslar” bölməsində göstərilən şərtlərin və ya təsirlərin tərkib hissəsi olaraq, eyni zamanda, verilməli və ya formalaşdırılmalı olan, eyni zamanda, Auditor Rəyi üçün də xüsusi əhəmiyyət kəsb



edən aşağıdakibir sıra məsələlərin “Sifarişçi” tərəfindən həll edilməli olduğunu müəyyən etdik:

- Mühəsibat uçotunun müvafiq hesab planları üzrə audit edilən ilin sonuna göstərilən və eyni zamanda, icra edilmiş əməliyyatlara dair Hesabata daxil edilmiş dövriyyə rəqəmlərinin və qalıqlarının müvafiq qaydada inventarizasiya edilməli olduğunu;
- Aparılmalı olan İventarizasiya əməliyyatlarının nəticələri barədə tərtib olunacaq müvafiq sənədlərdə göstəriləcək rəqəmlərin real və uyğun olması halında onların ödənilərək, alınaraq və ya digər formada ləğv edilməsi tədbirlərinin həyata keçirilməli olduğunu;
- Hal – hazırkı Maliyyə Hesabatlarının əsaslılığına, düzgünlüyünə və obyektivliyinə birbaşa təsiri olmayan digər məslələrin də (bəzi silgi və nizamlama Aktlarının və ya Mühəsibat Arayışlarının tərtib olunması və ya bunların əsasında müvafiq mühəsibat uçotu yazılışlarının verilməsi) həll edilməli olduğunu,

“Müvafiq Auditor Rəyinin formalasdırılması üçün Rəhbərliyin məsuliyyəti”;

Yol verilmiş dələduzluq və ya buraxılmış səhvlerin nəticəsindən asılı olmayaraq əhəmiyyətli **təhriflərin olmamasına**, daxili nəzarət sisteminin **düzgün təşkilinə, tətbiqinə, davam etdirilməsinə**, müvafiq Uçot siyasetinin **düzgün seçilməsinə**, onun və Mühəsibat uçotunun hesablar planının düzgün **tətbiqinə**, icra edilmiş əməliyyatların xarakterinin faktiki vəziyyətə münasib olması şərti ilə qurulmuş ilkin, əsas və baş uçot işinin müvafiq Standartların tələblərinə **uyğun qurulmasına və aparılmasına**, eyni zamanda, Cəmiyyətin rentabellik səviyyəsinin qorunub **saxlanılmasına**, Müəsissənin əsas fəaliyyəti ilə bağlı olaraq çəkilmiş xərclərin (maya dəyərinin) **obyektivliyinə**, bağlanılmış Müqavilələrin iqtisadi baxımdan **sərfəliliyinə**, digər bütün müvafiq məsələlərin düzgün həllinə, Cəmiyyətin əsas fəaliyyəti ilə bağlı olan digər müvafiq sahələrin düzgün idarə olunmasına və eyni zamanda, yekun olaraq, **2021-ci il ərzində** Müəsissə üzrə aparılmış maliyyə - təsərrüfat əməliyyatları barədə yerli və beynəlxalq Qanunvericiliyin şərtlərinə uyğun olaraq tərtib olunmuş Hesabatların ilkin sənədlərin göstəricilərinə uyğun olan formada **düzgün hazırlanmasına və Auditə ədalətli təqdimatına** (vaxtında və təsdiq olunmuş vəziyyətdə) görə Cəmiyyətin Rəhbərliyi və digər müvafiq əməkdaşları məsuliyyət daşıyır.

“Müvafiq Auditor Rəyinin formalasdırılması üçün Auditorun məsuliyyəti”;

Bu Auditə müvafiq Qanunvericilik və Normativ – Hüquqi Aktlarla müəyyən olunmuş **Auditorun Mənim vəzifəmlə bağlı olan məsuliyyətim** “Kənan İnşaat və



Ticarət” MMC -nin (VÖEN: 9900070881) Rəhbərliyi tərəfindən tərtib və təsdiq olunaraq bundan əvvəlki abzasda qeyd olunduğu kimi Auditə təqdim edilmiş və həmin Müəsissə üzrə aparılmış bütün növ əməliyyatların yekununa - 01.01.2022-ci il tarixə olan dövriyyə və qalıq rəqəmlərini əks etdirən Hesabatların və onların Əlavələrinin **düzgünlüyüün təsdiq olunmasının həqiqiliyi**, həmin Auditin bu sahəyə dair Normativ – Hüquqi Aktların və digər müvafiq Audit Standartlarının tələbləri baxımından **keyfiyyətlə aparılması**, Auditorun Peşə Etikası Məcəlləsinin tələblərinə **əməl edilməsi**, Auditə dair müvafiq prosedurların **tamyerinə yetirilməsi**, lazımi Auditor sübutlarının **kifayət qədər toplanılması**, Auditin vaxtında, tələb olunan keyfiyyətlə **başa çatdırılması**, eyni zamanda, keçirilmiş Auditin nəticələrinə dair müvafiq Auditor Rəyinin **düzgünformalaşdırılması** və ya bu barədə **Müstəqil Auditor Hesabatının düzgün tərtib olunması və “Auditor xidməti göstərilməsi” barədə Müqavilə üzrə götürülmüş əsas öhdəliklərin icrası ilə bağlıdır.**

Hesab edirəm ki, müvafiq Qanunvericilik Aktları ilə müəyyən olunmuş səlahiyyətlərim və hüquqlarım daxilində, Auditor olaraq, yuxarıda qeyd edilən məsuliyyətimlə bağlı olan məsələləri və Müqavilə üzrə götürdüyüm öhdəliyi vaxtında, tam, eyni zamanda, qanuni baxımdan tələb olunan formada və qaydada icra etmişəm.

“Keçirilmiş Audit üzrə Nəticə”;

Keçirilmiş həmin Audit nəticəsində toplanılmış auditor sübutlarına və yerinə yetirilmiş müvafiq audit prosedurlarına əsasən aşağıdakılardan müəyyən edilmişdir:

1. 31 dekabr 2021-ci il tarixə tərtib olunmuş **“Maliyyə vəziyyəti haqqında”**, **“Mənfəət və ya zərər və digər məcmu gəlir haqqında hesabat”**, **“Kapitalda dəyişikliklər haqqında”**, **“Pul vəsaitlərinin hərəkəti haqqında”**, **“Uçot siyaseti və İzahlı Qeydlər”** adlı Beynəlxalq Maliyyə Hesabatları müvafiq Beynəlxalq Standartların tələblərinə uyğun olan formada hazırlanmışdır, və eyni zamanda, həmin hesabatlarda əks etdirilmiş müqayisəli rəqəmlər düzgündür və müqayisə edilən hər iki ilə dair tərtib olunmuş uçot hesabat sənədlərindəki və Mənfəət Vergisi Bəyannaməsində əks etdirilmiş maddələr üzrə mövcud rəqəmlərlə təsdiq olunur.
2. **O cümlədən**, həmin Maliyyə Hesabatlarında göstərilən rəqəmlərin keçmiş hesabat ilinin uyğun rəqəmləri ilə müqayisəsi düzgün aparılmışdır.
3. **Belə ki**, alınmış məlumatlar və ya bu müqayisə nəticəsində müəyyən olunmuş dəyişiklik göstəriciləri **“Kənan İnşaat və Ticarət” MMC -nin Audit edilən hesabat ili ərzində və eyni zamanda ilin sonuna mövcud olmuş ümumi iqtisadi göstəriciləri** (mühasibat uçotunun müvafiq hesab planları üzrə dövriyyə və qalıqları) həmin hesabatlarda Maliyyə Hesabatlarının Beynəlxalq Standartlarının tələbləri baxımdan düzgün əks etdirilmişdir.



4. **Ümumiyyətlə**, əldə olunmuş həmin müqayisəli məlumatlar həmin hesabat ilində Cəmiyyət üzrə faktiki olaraq aparılmış əməliyyatlar, onların xarakteri, vacibliyi, mahiyyəti və nəticələri barədə **ədalətli-real təsəvvür yaradır**.
5. **Hesab edirəm ki**, keçirilmiş Auditlə müəyyən edilmiş yuxarıda qeyd edilən hallar və ya nəticələr Cəmiyyətin 2021-ci il ərzində aparılmış maliyyə - təsərrüfat fəaliyyəti və bu fəaliyyətə dair tərtib olunmuş Maliyyə Hesabatları barədə **həmin Auditor Rəyinin formalasdırılmasının və ya tərtib olunmasının mümkünlüyünə əsas verir**.

“Auditor xidməti göstərilməsi barədə” Müqavilə üzrə qəbul edilmiş öhdəliyin yerinə yetirilməsi məqsədi ilə keçirilmiş Auditin nəticələrinə dair həmin **Şərti Müsbət Auditor Rəyi** tərtib və “Auditor Xidməti Haqqında” AR Qanununun 8-ci maddəsinin tələblərinə əsasən Auditorun imzası, möhürü ilə təsdiq olundu.

Həmin Rəy Auditə təqdim olunmuş Sənədlərin, sübutların, aparılmış əməliyyatların, yerinə yetirilmiş işlərin, göstərilmiş xidmətlərin Cəmiyyət üzrə həmin hesabat ili ərzində mövcud olmuş maliyyə vəziyyətinə və onun “Keçirilmiş Audit üzrə Nəticə” hissəsində qeyd olunanların obyektivliyinə Auditor tərəfindən verilən müvafiq qiyməti eks etdirir, eyni zamanda, **bütün hüquqi, fiziki şəxslər**, o cümlədən, **Dövlət Hakimiyyəti, İdarəetmə, Məhkəmə orqanları üçün hüquqi əhəmiyyəti olan rəsmi Sənəddir**.

Auditor Rəyi 23.05.2022-ci il tarixdə eyni qüvvəyə malik iki nüsxədən ibarət olmaqla tərtib edilərək, təyinatı üzrə istifadə olunması məqsədi ilə “Sifarişçi”yə təhvil verildi.

**Azərbaycan Respublikası Auditorlar Palatasının
və ABŞ Beynəlxalq daxili Auditorlar İnstitutunun üzvü,
Müstəqil Auditor:**

A.A.Əliyev

